

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ГРОБИШТА И ПОГРЕБАЛНИ УСЛУГИ

Сл. Весник на Р. Македонија, бр.152 од 03.09.2015 година

Член 1

Во Законот за гробишта и погребални услуги („Службен весник на Република Македонија“ број 86/2008, 156/2010, 53/11 и 163/13), во членот 42 ставови (3) и (4) зборовите: „Државната комисија за одлучување во управна постапка и постапка од работен однос во втор степен“ се заменуваат со зборовите: „Државната комисија за одлучување во втор степен во областа на инспекцискиот надзор и прекршочната постапка“.

Член 2

Во членот 44 став (1) во воведната реченица зборовите: „3.000 до“ се бришат“.

Ставот (2) се менува и гласи:

„Глоба во висина од 30% од одмерената глоба за правното лице, ќе му се изрече за прекршокот од ставот (1) на овој член и на одговорното лице во правното лице.“

Ставот (3) се менува и гласи:

„Покрај глобата од ставот (2) на овој член на одговорното лице во правното лице може да му се изрече и санкција за забрана за вршење на определена должност во траење до една година.“

Ставот (4) се брише.

Член 3

Во членот 45 став (1) во воведната реченица зборовите: „1.500 до“ се бришат.

Ставот (2) се менува и гласи:

„Глоба во висина од 30% од одмерената глоба за правното лице, ќе му се изрече за прекршокот од ставот (1) на овој член и на одговорното лице во правното лице.“

Ставот (3) се менува и гласи:

„Покрај глобата од ставот (2) на овој член на одговорното лице во правното лице може да му се изрече и санкција за забрана за вршење на определена должност во траење до една година.“

Ставот (4) се брише.

Член 4

Во членот 45-а став (1) во воведната реченица зборовите: „500 до“ се бришат.

Ставот (2) се менува и гласи:

„(2) Глоба во висина од 30% од одмерената глоба за правното лице, ќе му се изрече за прекршокот од ставот (1) на овој член и на одговорното лице во правното лице.“

Член 5

Во членот 45-б ставот (1) се менува и гласи:

„Прекршочната постапка за прекршоците од членовите 44 и 45 од овој закон се води пред надлежниот суд, а постапката од членот 45-а од овој закон се води пред Комисија за прекршоци во Министерството за транспорт и врски.“

По ставот (2) се додава нов став (3), кој гласи:

„(3) Против одлуките на Комисијата од ставот (1) на овој член може да се поднесе жалба до Државната комисија за одлучување во втор степен во областа на инспекцискиот надзор и прекршочната постапка, во рок од осум дена од денот на приемот на одлуката.“

Член 6

Членот 46 се менува и гласи:

„(1) За прекршоците од членовите 44, 45 и 45-а од овој закон, инспекторите од членот 39 од овој закон пред поднесување на барање за поведување на прекршочна постапка пред надлежниот суд односно Комисијата за прекршоци во Министерството за транспорт и врски, ќе спроведат постапка за порамнување со издавање на прекршочен платен налог.

(2) Кога инспекторите од членот 39 од овој закон ќе констатираат прекршок од ставот (1) на овој член составуваат записник во кој се забележуваат битните елементи на прекршокот, времето, местото и начинот на сторување на прекршокот, описот на дејствието на прекршокот и лицата затекнати на самото место. Записникот го потпишува овластеното службено лице и сторителот. Доколку сторителот го признае прекршокот службеното лице ќе му издаде прекршочен платен налог заради наплата на глобата за прекршокот.

(3) Со потписот на прекршочниот платен налог се смета дека сторителот на прекршокот се согласува да ја плати изречената глоба.

(4) Сторителот на прекршокот од ставот (1) од овој член е должен да ја плати глобата во рок од осум дена од денот на приемот на прекршочниот платен налог на сметка на Буџетот на Република Македонија означена во прекршочниот платен налог. Сторителот кој ќе ја плати глобата во рокот утврден во овој став ќе плати само половина од изречената глоба.

(5) Доколку сторителот на прекршокот одбие да се потпише на прекршочниот платен налог, инспекторите од членот 39 на овој закон ќе евидентираат дека лицето одбило да се потпише и истите ќе се потпишат со полно име и презиме на прекршочниот платен налог.

(6) Ако сторителот на прекршокот од ставот (1) на овој член не ја плати глобата во рокот утврден во ставот (4) на овој член, инспекторите од членот 39 од овој закон ќе поднесат барање за поведување на прекршочна постапка пред надлежен суд или пред Комисијата за прекршоци во Министерството за транспорт и врски.

(7) Инспекторите од членот 39 од овој закон се должни да водат евиденција за издадените прекршочни платни налози и за исходот на покренатите постапки.

(8) Во евиденцијата од ставот (7) на овој член се собираат, обработуваат и чуваат следните податоци: име и презиме, односно назив на сторителот на прекршокот, живеалиште, односно престојувалиште, седиште, вид на прекршокот, број на прекршочниот платен налог кој му се издава и исходот на постапката.

(9) Личните податоци од ставот (8) на овој член се чуваат пет години од денот на внесување во евиденцијата.

(10) Формата и содржината на прекршочниот платен налог ја пропишува министерот кој раководи со органот на државна управа надлежен за вршење на работите од областа на комуналните работи.“

Член 7

По членот 46 се додава нов член 46-а, кој гласи:

“Член 46-а

Одмерувањето на висината на глобата за правно лице се врши согласно со Законот за прекршоците.“

Член 8

Подзаконскиот акт утврден во овој закон ќе се донесе најдоцна во рок од 30 дена од денот на влегувањето во сила на овој закон.

Член 9

Се овластува Законодавно-правната комисија на Собранието на Република Македонија да утврди пречистен текст на Законот за гробишта и погребални услуги.

Член 10

Овој закон влегува во сила со денот на објавувањето во „Службен весник на Република Македонија“.